



चैत्र २५, २०७०

## अमेरिकाद्वारा ७५,००० भुटानी शरणार्थी पुनर्स्थापित

नेपालबाट अमेरिका प्रस्थान गर्ने भुटानी शरणार्थीको संख्या आज २०७० चैत्र २५ गते (April 8, 2014) ७५,००० पुगेको छ । ४४ वर्षीय तीलक चन्द घिमिरेले आफ्नी श्रीमती, १२ वर्षीय छोरी र ७५ वर्षीय अभिभावकसँगै अमेरिकाको ओहायो राज्यको एक्रोन शहरमा सन् २०१० मा पुनर्वास भएका दाजुसँगै नयाँ जीवनको शुरुवात गर्नका लागि नेपाल छोडेका छन् ।

आफ्नो प्रस्थानका बारेमा तीलकले भने “म ८०% उत्साहित र २०% डराएको छु ।” उनलाई थाहा छ अमेरिकामा सफल हुनका लागि उनले अङ्ग्रेजी सिक्नु पर्नेछ र कडा मिहिनेत गर्नुपर्नेछ । “हामी जस्ता शरणार्थीहरूलाई अमेरिकामा पढ्न, केटाकेटीका लागि शिक्षा र नागरिकताका अवसरहरू हुनेहुँदा म निकै उत्साहित छु । अहिले हामी कुनै पनि देशका नागरिक होइनौं, तर अब अमेरिका आफ्नो भन्ने सम्भावना रहेको छ ।”

२० वर्षसम्म बसेको देशमा आफू के छोडेर जाँदैछु भन्ने बारेमा तीलक जानकार छन्, “नेपालले हामीलाई यतिका वर्षसम्म बस्न दियो र भुटान, जहाँ हामी जन्मेका थियौं, यी ठाउँहरू हामी कहिले बिर्सिनेछैनौं ।”

तीलक भन्दा उनका वृद्ध अभिभावक अमेरिका जान पाउँदा निकै उत्साहित रहेको बताउँछन् । “उनीहरूले त्यहाँ आफ्ना छोरा र सबै नाती/नातीना देख्न पाउँछन् ।” अमेरिकाले सय वर्ष नाघेका ६ वृद्ध/वृद्धाहरूका साथै अन्य परिवारसँग प्रस्थान गर्ने थुप्रै वृद्ध/वृद्धाहरूलाई स्वीकारेको छ ।

नेपालका लागि अमेरिकी राजदुत, पिटर् डब्लु. बोडी भन्छन्, “अमेरिकाले संसारभर बाट धेरै शरणार्थीहरू स्वीकारेको छ र यस कार्यको निरन्तरता भुटानी शरणार्थीहरूका साथ दिन पाउँदा हामी धेरै खुशी छौं ।”

नेपाल सरकार, शरणार्थीसम्बन्धी संयुक्त राष्ट्रसंघीय उच्चायोगको कार्यालय र अन्तर्राष्ट्रिय आप्रवासी सङ्गठनसँगको निकट सहकार्यमा संयुक्त राज्य अमेरिकाले पूर्वी नेपालमा रहेका भुटानी शरणार्थीहरूलाई सन् २००७ देखि पुनर्स्थापना गर्न शुरु गरेको हो । संयुक्त राज्य अमेरिका लगायत यस पुनर्स्थापना कार्यमा संलग्न अन्य राष्ट्रहरू अस्ट्रेलिया, क्यानडा, नेदरल्यान्ड्स, डेनमार्क, नर्वे, न्युजील्यान्ड, र संयुक्त अधिराज्यले संयुक्त रूपमा ८८,७७० पुनर्वास गरिसकेको छ ।

पुनर्वासमा इच्छा जाहेरी/घोषणा गर्नको लागि ३० जुन २०१४ सम्मको समयवधि दिइएको छ । अमेरिकाले ३० जुन २०१४ सम्ममा इच्छा जाहेरी/घोषणा गर्ने भुटानी शरणार्थीलाई पुनर्वासगर्ने कार्यमा निरन्तरता दिनेछ ।

###